

स्थापना समारोह में जमकर झूमे बच्चे

जागरण संवाददाता, भिवानी : हरियाणा विद्यालय शिक्षा बोर्ड परिसर में स्थित सर्वपल्ली राधाकृष्णन स्कूल में तृतीय स्थापना दिवस धूमधाम से मनाया। शिक्षा बोर्ड के चेयरमैन डॉ. केसी भारद्वाज व उपायुक्त अशोक कुमार मीणा ने कार्यक्रम में मुख्य अतिथि के रूप में शिरकत की।

अतिथियों ने सर्वपल्ली राधाकृष्ण की प्रतिमा पर पुष्पमाला अर्पित की। उसके बाद पौधरोपण किया। इस अवसर पर नवनिर्मित विद्यालय का, किड्स स्मार्ट लैब व आधुनिक पुस्तकालय का शुभारंभ किया गया। विद्यालय के न्यूज लेटर का लोकार्पण भी किया गया। कार्यक्रम का शुभारंभ संस्कृत श्लोकोच्चारण व गणेश वन्दना से किया गया। इस अवसर पर भी अनेक रंगारंग कार्यक्रम प्रस्तुत किए। विद्यालय द्वारा संचालित पुत्रीवती भवः कार्यक्रम का समापन समारोह भी हुआ। इस अवसर पर विद्यालय का वातावरण जोश व प्रेरणादायक उद्बोधन से ओत-प्रोत था। इस पावन अवसर पर सभी छात्रों के अभिभावक व अन्य गणमान्य व्यक्ति आए। बोर्ड ऑफ एजुकेशन हरियाणा के चेयरमैन डॉ. केसी भारद्वाज ने कहा कि ये विद्यालय अपने आप में एक विशेष स्कूल है।

उन्होंने विद्यालय में हो रही प्रगति से अवगत करवाया। भारद्वाज ने अभिभावकों को बच्चों को अच्छा नागरिक बनाने के लिए प्रेरित किया तथा विद्यालय के सभी शिक्षकों



शिक्षा बोर्ड स्थित सर्वपल्ली राधाकृष्णन स्कूल के स्थापना दिवस पर सांस्कृतिक कार्यक्रम प्रस्तुत करती छात्राएं।

को कार्यक्रम के सफल आयोजन के लिए बधाई दी। यहां पर पढ़ने वाला हर छात्र समाज में एक विशेष योगदान देने वाला होगा। उपायुक्त अशोक कुमार मीणा ने कहा विद्यार्थियों को संवोधित किया। गुडगांव से पहुंचे तकनीकी सहायकों ने कार्यक्रम की सराहना की। विद्यालय की प्रधानाचार्या वीणा

सिंह ने आए सभी अभिभावकों व अतिथियों का स्वागत व अभिनंदन किया। इस कार्यक्रम में उपस्थित मीनाक्षी, रचना, नीरू, सुषमा यादव, सीमा, सोनिया, अम्बिका, नीतू व मंजू, राजेश, कौशिक, बंसीलाल, जयपाल शास्त्री, जगवीर दलाल, सुनील सोनी सहित पूरा स्टाफ उपस्थित था।